



వాల్మీకి రామాయణం-

అరణ్యకాండ

34. చతుస్తింశః సర్గః - సీతాహరణోపదేశః



|| సీతాహరణోపదేశః ||

తతః శూర్పణఖాం కృద్ధాం బ్రువంతీం పరుషం వచః |
 అమాత్యమధ్యే సంక్రుద్ధః పరిపప్రుచ్ఛ రావణః || 1 ||

కశ్చ రామః కథం వీర్యః కిం రూపః కిం పరాక్రమః |
 కిమర్థం దండకారణ్యం ప్రవిష్టః స దురాసదమ్ || 2 ||

ఆయుధం కిం చ రామస్య నిహతా యేన రాక్షసాః |
 ఖరశ్చ నిహతః సంఖ్యే దూషణస్త్రిశిరాస్తథా || 3 ||

ఇత్యుక్తా రాక్షసేంద్రేణ రాక్షసీ క్రోధమూర్ఛితా |
 తతో రామం యథాతత్త్వమాఖ్యాతుముపచక్రమే || 4 ||

దీర్ఘబాహుర్విశాలాక్షశ్చీరకృష్ణాజినాంబరః |
 కందర్పసమరూపశ్చ రామో దశరథాత్మజః || 5 ||

శక్రచాపనిభం చాపం వికృష్య కనకాంగదమ్ |
 దీప్తాన్ క్షిపతి నారాచాన్ సర్పానివ మహావిషాన్ || 6 ||

నాదదానం శరాన్ ఘోరాన్ న ముంచంతం శిలీముఖాన్ |
 న కార్ముకం వికర్షంతం రామం పశ్యామి సంయుగే || 7 ||

హన్యమానం తు తత్యైస్యం పశ్యామి శరవృష్టిభిః |
 ఇంద్రేణేవోత్తమం సన్యమాహతం త్వత్కవృష్టిభిః || 8 ||

రక్షసాం భీమరూపాణాం సహస్రాణి చతుర్దశ |
 నిహతాని శరైస్తీక్ష్ణస్తేనైకేన పదాతినా || 9 ||

అర్థాధికముహూర్తేన ఖరశ్చ సహదూషణః |
 ఋషీణామభయం దత్తం కృతక్షేమాశ్చ దండకాః || 10 ||

ఏకా కథంచిన్ముక్తాఽహం పరిభూయ మహాత్మనా |
 స్త్రీవధం శంకమానేన రామేణ విదితాత్మనా || 11 ||

బ్రాతా చాస్య మహాతేజాః గుణతస్తుల్యవిక్రమః |
 అనురక్తశ్చ భక్తశ్చ లక్ష్మణో నామ వీర్యవాన్ || 12 ||

అమల్లి దుర్జయో జేతా విక్రాంతో బుద్ధిమాన్ బలీ |
 రామస్య దక్షిణో బాహుర్నిత్యం ప్రాణో బహిశ్చరః || 13 ||



వాల్మీకి రామాయణం-

అరణ్యకాండ



34. చతుస్త్రింశః సర్గః - సీతాహరణోపదేశః

రామస్య తు విశాలాక్షీ పూర్ణేందుసదృశాననా |
ధర్మపత్నీ ప్రియా భర్తుర్మిత్యం ప్రియహితే రతా || 14 ||

సా సుకేశీ సునాసారుః సురూపా చ యశస్వినీ |
దేవతేవ వనస్యాస్య రాజతే శ్రీలివాపరా || 15 ||

తప్తకాంచనవర్ణాభా రక్తతుంగనభీ శుభా |
సీతా నామ వరారోహా వైదేహీ తనుమధ్యమా || 16 ||

నైవ దేవీ న గంధర్వీ న యక్షీ న చ కిన్నరీ |
నైవం రూపా మయా నారీ దృష్టపూర్వా మహీతలే || 17 ||

యస్య సీతా భవేద్భార్యా యం చ హృష్టా పరిష్పజేత్ |
అతిజీవేత్ స సర్వేషు లోకేషుపి పురందరాత్ || 18 ||

సా సుశీలా వపుః శ్లాఘ్యా రూపేణాప్రతిమా భువి |
తవానురూపా భార్యా స్యాత్ త్వం చ తస్యాస్తథా పతిః || 19 ||

తాం తు విస్తీర్ణజఘనాం పీనశ్రోణీపయోధరామ్ |
భార్యార్థే తు తవానేతుముద్యతాహం వరాననామ్ || 20 ||

విరూపితాఽస్తి క్రూరేణ లక్ష్మణేన మహాభుజ |
తాం తు దృష్ట్వాఽద్య వైదేహీం పూర్ణచంద్రనిభాననామ్ || 21 ||

మన్తథస్య శరాణాం వై త్వం విధేయో భవిష్యసి |
యది తస్యామభిప్రాయో భార్యార్థే తవ జాయతే || 22 ||

శీఘ్రముద్రియతాం పాదో జయార్థమిహ దక్షిణః |
కురు ప్రియం తథా తేషాం రక్తసాం రాక్షసేశ్వర || 23 ||

వధాత్తస్య నృశంసస్య రామస్యాశ్రమవాసినః |
తం శరైర్మిశితైర్హస్త్యా లక్ష్మణం చ మహారథమ్ || 24 ||

హతనాథాం సుఖం సీతాం యథావదుపభోక్ష్వసి |
రోచతే యది తే వాక్యం మమైతద్దాక్షసేశ్వర || 25 ||

క్రియతాం నిర్విశంకేన వచనం మమ రావణ |
విజ్ఞాయేహాత్మశక్తిం చ హ్రీయతామబలా బలాత్ |
సీతా సర్వానవద్యాంగీ భార్యార్థే రాక్షసేశ్వర || 26 ||



వాల్మీకి రామాయణం-

అరణ్యకాండ

34. చతుస్త్రింశః సర్గః - సీతాహరణోపదేశః



నిశమ్య రామేణ శరైరజిహ్వాగై-

-ర్హతాన్ జనస్థానగతాన్నిశాచరాన్ |

ఖరం చ బుధ్వా నిహతం చ దూషణం

త్వమత్ర కృత్యం ప్రతిపత్తుమర్హసి || 27 ||

ఇత్యార్షే శ్రీమద్రామాయణే వాల్మీకీయే ఆదికావ్యే అరణ్యకాండే చతుస్త్రింశః

సర్గః || 34 ||



www.sanatanadharm.com